

तूं मुंहिजो मालिकु तूं मुंहिजो साई।
जिअंदे सदाई जिअंदे सदाई॥

तुंहिजी शरणि में आयसि मां जदहीं
पंहिजो सहारो तोखे ज़ातुमि तदहीं
हिन हुन दुनिया जो हाकिमु तूं आहीं—जिअंदे सदाई॥

अखड़ियुनि जो आरामु तुंहिजो दरसु आ
तुंहिजो निहारणु मुंहिजो हर्षु आ
मिठिड़े बोलण सां बिगिड़ी बनाई—जिअंदे सदाई॥

सिक जो साजन खोलियो खज़ानो
जीउ असुल खां श्री राम जो आ बान्हो
इष्ट जे क्यास जी साधना सेखाई—जिअंदे सदाई॥

प्रीतम लीला में रुअण खिलण जी
हर हर उथे हूक विरह मिलण जी
अदभुत उमंग में मगनु कराई—जिअंदे सदाई॥

दिलिदार दिलिबर दिलि जो धणी तूं
साह जो साहिबु शील मणी तूं
गुझो नामु पंहिजो मैगसि चवाई—जिअंदे सदाई॥